



[www.oljan.fo](http://www.oljan.fo)

Jan Müller

20 - 09 - 2011

## Vit eiga at bjóða okkum fram í oljuvinnuni

Tað eru stórir møguleikar hjá føroyskum vinnulívi at taka lut í oljuvinnuni, um so er, at oljufund verða gjørd í Føroyum heldur stjórin á El Service, John Eli Olsen. Oljan.fo hevur tosað við hann. Eitt av teimum føroysku vinnuvirkjunum, sum seinastu mongu árinum hevur fylgt væl við í gongdini í oljuvinnuni er El Service í Eysturoynni. Umboð fyri fyrirkunna hava luttikið á nógvum oljumessum, og Offshore Europe í Aberdeen herfyri var einki undantak í so máta. Sjónligheit Er tú ikki við frá byrjan, so er vandi fyri, at tú dettur niður ímillum, tá oljan kemur, sigur stjórin John Eli Olsen, sum ikki ivast í, at tað er rætt av føroyskum fyrirkunum, sum vilja hava lut í eini framtíðar oljuvinnu, at vera við til oljumessur. Hann heldur eisini, at tað alla tíðina kemur okkurt nýtt fram, sum eisini vit í Føroyum eiga at geva gætur, nú leitingin við Føroyar av álvara aftur tekur dik á seg um gott og væl eitt háltv ár. El Service hevur eisini havt fleiri uppgávur í hesi vinnuni, bæði heima og burturi. Eitt nú tá borað verður undir Føroyum eru oftani boð eftir El Service til ymsar smærri uppgávur. Vit royna so at gera okkum sjónligar á oljumessum og fáa kontaktir, men tað er tungt og tekur langa tíð at blíva partur av hesi vinnu. Kappingin er eisini hörð, so her liggja nógvar avbjóðingar fyri framman. Men eg ivist ikki í, at føroyskar fyrirkur eiga og kunnu bjóða seg fram í oljuvinnuni. Nógvar uppgávur -Hvar er so brúk fyri eini fyrirku sum El Service í oljuvinnuni? -Tað kann vera so nógv. Taka vit boripallar, so kunnu vit har verða við til at gera royndir av ymsum slag umframt umvælingar. Um talan er um umbyggingar, so kunnu vit standa fyri elinstallatiónunum. Síðani eru tað eisini útgerðarskipini, har vit eru vanir við at vera umborð og standa fyri umvælingum ol. El Service hevur havt fleiri minni og størri uppgávur í oljuvinnuni, eitt nú hava tey leigað út fólk til norsku fyrirkuna Aker, og í sambandi við bygging av nýggjum frálandaskipum og eisini øðrum skipum

hefur El Service staðið fyri arbeiðum. Tá mest hefur verið at gera hava tey verið 40 fólk í arbeiði. Sjálvur heldur John Eli, at heldur enn at leiga út fólk til uppgávir í Noregi, so eiga vit sjálvi at bjóða uppá arbeiði, tí einans tá kann fyrirtøkan fáa lut í tí so týðandi kompetansuni, sum ein slík avbjóðing hefur við sær. Vit vilja heldur satsa uppá at fara yvir til Noregs sum fyrirtøka enn bara at leiga nøkur fólk út til ávísar uppgávir. John Eli sær stórar møguleikar hjá føroyskum vinnulívi at taka lut í oljuvinnuni, um so er, at oljufund verða gjørd í Føroyum. Tá verður tað so uppgávan at fáa undirveitararnar hjá oljufeløgnum at brúka føroyskar vørur og tænastrur sum eitt nú tær tey á El Service kunnu bjóða fram. Og tað noyðast teir at gera út frá krøvunum til føroyskan keikant. Lógin um keikantin var avgjørt eitt rætt stig at taka. Vit kunnu bara hyggja eftir Atlantic Airways, Thor og Atlantic Supply Base, sum hava havt týðandi uppgávir í sambandi við boringar. Góð ráð til grønlendingar John Eli var ein av teimum, sum vitjaði grønlenska básin á oljumessuni. Tað kom óvart á hann, at grønlendingar ikki hava hugt eftir okkara lógum um eitt nú keikantinum, tí hann hevði kunnað gagnað teimum. Eisini undrar tað hann at síggja, at alt, sum hefur við oljuvirksemi at gera í Grønlandi, verður stýrt av dønum. Taka vit útgerðarhavnina, so er hon 100% dansk. Tað eru somu fólk, sum ætlaðu at leggja eina útgerðarhavn á Drelnesi á sinni men sum taptu kappingina við Atlantic Supply Base í Runavík. Eg eri vísur í, at gera grønlendingar ikki eitt ella annað, sum er gjørt í Føroyum, so koma teir lokalu grønlendingarnir ongantíð inn í oljuvinnuna. Teir mugu hava eitt ella annað amboð til at trýsta feløgini til at skilja, at í Grønlandi er eitt virkið vinnulív, sum ynskir at vera partur av menningini. Grønland liggur so fjarskotið, at eg ímyndi mær, at nógv av oljufeløgnum halda, at har er einki lokalt vinnulív. Men her fara tey skeiv. Grønlendingar duga væl eins og vit í Føroyum. John Eli leggur aftrat, at tað kann ganga skjótt í hesi vinnu, og tí eiga grønlendingar at skunda sær, áðrenn tað verður ov seint. Men hefur man fingið fótin innan fyri, tá er ringt at venda aftur. Hann vónar eisini, at føroyingar og grønlendingar kunnu samstarva og læra av royndunum hjá hvørjum øðrum, soleiðis at oljufeløgini fara at brúka lokala vinnulívið. Mynd John Eli Olsen, stjóri á El Service heldur, at føroyingar eiga at bjóða seg fram í oljuvinnuni. Mynd - [oljan.fo](http://oljan.fo)/Jan Müller